



MIÐNÁMSVAL 2018

**GYMNASIALAR  
MIÐNÁMS-  
ÚTBÚGVINGAR**



**GLASIR**

TÓRSHAVN COLLEGE

Vend við fyrri at lesa um vinnurættaðar miðnámsútbúgvingar

[WWW.GLASIR.FO](http://WWW.GLASIR.FO)



## Glásir

Glásir er Føroya størsti útbúgvingarstovnur við umleið 250 starvsfólkum og yvir 1.500 næmingum, lærlingum og lesandi. Á Glasi bjóða vit vinnurættaðar- og gymnasialar miðnámsútbúgvingar, hægri útbúgvingar, serbreyt og skeið av ymiskum slagi. Glásir er nýggjur útbúgvingarstovnur, sum er úrslitið av samanlegging av trimum miðnáms-skúlum. Næsta skúlaár verður heilt serligt, tí tá flytir Glásir inn í nýggja bygningin úti í Marknagili. Vit ynskja nýggju næmingunum, sum verða teir fyrstu, sum byrja sína miðnámsútbúgving í nýggja bygninginum, hjartaliga vælkomnum á Glásir.

## Gymnasialar útbúgvingar

Gymnasialu breytaútbúgvingarnar eru til tey, sum ætla at útbúgva seg víðari. Tit kunnu velja ímillum fyra gymnasialar breytir á Glasi, sum allar eru lestrarfyrireikandi og almennandi, og sum geva móguleika fyri víðari lestri á hægri lærustovnum í Føroyum og uttanlands. Lærugreinarnar føroyskt, enskt, søga, ítróttur, samfelagsfrøði og støddfrøði eru kravdar á øllum fyra breytunum. Á hvørjari breyt eru nakrar breytalærugreinar, sum sermerkja hvørja breyt. Harumframt eru nakrar vallærugreinar at velja ímillum, sum geva tær móguleika at seta dóm á tína egnu útbúgving. Hesin faldarin er ætlaður at gera títt val av breyt og vallærugreinum lættari.

Vend faldaranum við fyri at lesa um vinnurættaðar miðnámsútbúgvingar á Glasi

## GYMNASIALAR BREYTI

BÚSKAPARBREYTI

HUGBREYTI

NÁTTÚRUBREYTI

FYRIREIKINGARBREYTI

## ONNUR TILBOÐ

MIÐNÁM FYRIREIKING

SERBREYTI V-16

## Hvørja breyt skal eg velja?

Allar fyra gymnasialu breytirnar eru lestrarfyrireikandi og almennandi. At tær eru lestrarfyrireikandi merkir, at tað fakliga støðið verður lyft, soleiðis at tú eftir lokna miðnámsútbúgving ert før/ur fyri at koma inn á ætlaðu hægri útbúgvingina. At tær eru almennandi merkir, at tú lærir um almenn viðurskifti og fært innlit í samfelagið og náttúruna kring teg, so tú við sjálvstøðugari hugsan og tilviti mennist fakliga og menniskjaliga. Tí skalt tú velja breyt eftir áhuga og eftir, hvat tú ætlar eftir miðnám. Gymnasialu breytirnar er soleiðis skipaðar, at tær geva atgongd til flestu víðari útbúgvingar. Um tú ivast, so leiðbeina lestrarvegleiðararnir á Glasi teg at velja tær lærugreinar, sum best búgva teg til ta útbúgvingarleið, tú ætlar tær.

Vit miða eftir, at tú upplivir Glasir sum eitt framúr læringsumhvørvi. Í nýggja bygninginum, sum er sergjørdur til endamálið, bjóða vit tær fakliga, fjølbroytta og avbjóðandi undirvísing við uttanhýsis vitjanum, lestrarferðum, tvørfakligum verkætlanum og einum góðum og ríkandi sosialum umhvørvi.

### Upptøkurteytir

9. ella 10. floks fráfaringsprógv fólkaskúlans  
– við nóg góðum úrslitum.

- Treytin fyri at kunna velja týskt framhaldsmál er, at tú hevur havt týskt í 2 ár í fólkaskúlanum.
- Treytin fyri at kunna velja náttúrubreytina er, at tú hevur havt alis- og evnafrøði í 2 ár í fólkaskúlanum.
- Treytin fyri at velja fyrireikingarbreytina er, at tú ert fylt/ur 18 ár í seinasta lagi 31. desember 2018.

### Umsóknarfreist

15. mars 2018.

### Hvussu søki eg?

Næmingur, sum ætlar á gymnasialt miðnám, skal søkja talgilt á heimasíðu Mentamálaráðsins:

**[innskriving.fo](http://innskriving.fo)**



# Búskaparbreytin

Fyrsta árið	Annað árið	Triðja árið
Færoyskt A		
Enskt B		Vinnulívsrættur C
Samfelagsfrøði C	Altjóða búskapur B	Søga B
Støddfrøði B		Val 2
Virkisbúskapur B		Val 3
Sølubúskapur B		Val 4
Ítróttur og heilsa C	Frítt val	Frítt val
Val 1	Frítt val	

## Val 1

Leiklist C  
Miðlakunnleiki C  
Myndlist C  
Tónleikur C  
Alisfrøði C  
Evnafrøði C  
Landafrøði C  
Lívfrøði C  
Innovatión C

Val 1 í talvuni merkir, at tú skalt velja eina av lærugreinunum í listanum Val 1 undir talvuni. Tað sama er galdandi fyri Val 2, 3, 4 og Frítt val.

## Val 2

Altjóða búskapur A  
Sølubúskapur A  
Virkisbúskapur A

## Val 3

Altjóða búskapur A  
Enskt A  
Samfelagsfrøði A  
Støddfrøði A  
Sølubúskapur A  
Virkisbúskapur A

## Val 4

Altjóða búskapur A  
Enskt A  
Samfelagsfrøði A  
Støddfrøði A  
Sølubúskapur A  
Virkisbúskapur A

## Frítt val

Sæst á síðu G-15

Á búskaparbreytini skalt tú í minsta lagi hava fýra A-stig og trý B-stig. Tú skalt velja eina listalærugrein C, eina náttúrulærugrein C ella innovatión C, áðrenn byrjað verður. Sí annars vallærugreinayvirlitið á síðu 15.

## Um búskaparbreytina

Hevur tú áhuga fyri búskapi og vinnu? Ella hevur tú ein íverksetara í búkinum? So er búskaparbreytin rætta valið. Her verður dentur lagdur á vinnulig, búskaparlig og samfelagslig evni. Tú fært innlit í roknskap, marknaðarføring, samfelagsbúskap, og hvussu tú fert undir egið virki. Undirvísingin strembar eftir at viðgera aktuel evni og spurdómar, sum hava við samfelag og vinnulív at gera. Samstundis viðgera vit samfelagslig viðurskifti í størri høpi: hvussu kann tilfeingið nýtast burðardygt? Hvussu hongur globaliseraði heimurin saman? Hvussu ávirka broytingartíðir vinnulív og vinnumøguleikar?

Virkisbúskapur, sølubúskapur, vinnulívsrættur og altjóða búskapur eru millum tær merkantilu lærugreinirnar, sum eyðkenna breytina. Samstundis er búskaparbreytin tann av breytunum, sum gevur tær størsta møguleikan at seta saman tína egnu útbúgving, har valmøguleikarnir eru størstir. Við at sameina handilsskap við lærugreinar, sum tú velur, gevur búskaparbreytin móguleika fyri víðari lestri á flestu hægri útbúgvingum innan búskap, samfelagsvísindi, verkfrøði og læknávisindi.

# Hugbreytin

Fyrsta árið	Annað árið	Triðja árið
Føroyskt A		
Enskt A		
Samfelagsfrøði C	Søga A	
Val 1		
Støddfrøði C	Val 3	
Ítróttur og heilsa C	Val 4	Religión C
Lívfrøði C	Val 5	Frítt val
Landafrøði C	Frítt val	Frítt val
Val 2		

Val 1	Val 2	Val 3	Val 4	Val 5	Frítt val
Franskt A	Leiklist C	Franskt B	Ítróttur B	Ítróttur B	Sæst á síðu G-15
Spanskt A	Miðlakunnleiki C	Spanskt B	Landafrøði B	Landafrøði B	
Týskt A byrjanarmál	Myndlist C	Týskt B byrjanarmál	Leiklist B	Leiklist B	
Týskt A framhaldsmál	Tónleikur C	Týskt B framhaldsmál	Lívfrøði B*	Lívfrøði B*	
		Danskt A	Miðlakunnleiki B	Miðlakunnleiki B	
			Myndlist B	Myndlist B	
			Samfelagsfrøði B*	Samfelagsfrøði B*	
			Støddfrøði B	Støddfrøði B	
			Tónleikur B*	Tónleikur B*	

\*kann veljast beinleiðis á A, sum síðan bindur eitt 3. ára val

Á hugbreytini skalt tú í minsta lagi hava fyra A-stig og trý B-stig. Tú skalt velja eina listalærugrein C og eitt fremmandamál A, áðrenn tú byrjar. Sí annars vallærugreinayirlitið á síðu G-15.

Treytin fyri at kunna velja týskt framhaldsmál er, at tú hevur havt týskt í 2 ár í fólkaskúlanum.

## Um hugbreytina

Hendan breytin er fyrri teg, sum hevur serligan áhuga fyri máli, bókmentum og samskipti. Tað, sum eyðkennir hugbreytina, eru tær málsligu og hugvísindaligu lærugreinarnar. Hugvísindi eru vísindi um menniskjað, mentan og mál. Her fært tú innlit í persónsmensku, ymisk mentanarlig viðurskipti og breiða vitan innan hugvísindi, sum er gott grundarlag fyri víðari hægri lestri. Á hugbreytini hevur tú serliga góðan møguleika at arbeiða við bókmentum, heimsmentanum og mentan annars.

Fremmandamál, danskt, enskt, religión, søga, lívfrøði og landafrøði eru lærugreinar, sum sermerkja hugbreytina. Sum á hinum breytunum, hevur tú eisini á hugbreytini møguleika at velja ymiskar aðrar lærugreinar, so tú fært ment teg tann vegin, tú hevur hug til. Við at sameina mál og bókmentir við lærugreinar, sum tú velur, gevur hugbreytin møguleika fyri víðari lestri á flestu hægri útbúgvingum innan hugvísindi, samskipti og samfelagsvísindi.

# Náttúrubreytin

Fyrsta árið	Annað árið	Triðja árið
Føroyskt A		
Enskt B		Religión C
Samfelagsfrøði C	Søga A	
Støddfrøði B		Val 4
Alisfrøði B		Val 5
Evnafrøði C	Val 2	Frítt val
Lívfrøði C	Val 3	Frítt val
Landafrøði C	Frítt val	
Ítróttur og heilsa C		
Val 1		

- |   |   |  |  |  |   |
|---|---|--|--|--|---|
| <b>Val 1</b><br>Leiklist C<br>Miðlakunnleiki C<br>Myndlist C<br>Tónleikur C | <b>Val 2</b><br>Evnafrøði B*<br>Lívfrøði B* | <b>Val 3</b><br>Samfelagsfrøði B*<br>Ítróttur B<br>Evnafrøði B*<br>Lívfrøði B*<br>Landafrøði B<br>Myndlist B<br>Leiklist B<br>Tónleikur B*<br>Miðlakunnleiki B | <b>Val 4</b><br>Alisfrøði A<br>Evnafrøði A<br>Lívfrøði A<br>Støddfrøði A | <b>Val 5</b><br>Enskt A<br>Samfelagsfrøði A<br>Støddfrøði A<br>Alisfrøði A<br>Evnafrøði A<br>Lívfrøði A<br>Tónleikur A | <b>Frítt val</b><br><i>Sæst á síðu G-15</i> |
|---|---|--|--|--|---|

*\*kann veljast beinleiðis á A, sum síðan bindur eitt 3. ára val*

Á náttúrubreytini skalt tú í minsta lagi hava fyra A-stig og trý B-stig. Tú skalt harumframt velja eina listalærugrein C, áðrenn tú byrjar. Sí annars vallærugreinayirlitið á síðu G-15.

Treytin fyri at kunna velja náttúrubreytina er, at tú hevur havt alis- og evnafrøði í 2 ár í fólkskúlanum.

## Um náttúrubreytina

Undrast tú á fyribrigdi og samanhangir í náttúruni? Dámar tær at loysa líkningar og gera útrokningar? Vilt tú hava eina djúpari fatan av tí tøkni, sum í vaksandi mun stýra okkara gerandisdegi? So er náttúrubreytin nakað fyri teg. Her verður dentur lagdur á náttúruvísindalig evni. Tú kanst fara í djúpdina við alisfrøði, lívfrøði og evnafrøði, ella eitt nú landafrøði, stjornufrøði og teldufrøði. Á hesi breytini verður serliga arbeitt við náttúruvísindaligum háttaløgum og hugsanarháttum. Við at arbeiða bæði

ástøðiliga – við modellum og hypotesum – og praktiskt – eitt nú við royndum á kanningarstovum – fært tú innlit í, hvussu náttúran og umhvørvið er uppbyggt og samansett.

Á náttúrubreytini hevur tú møguleika at fáa eitt breitt náttúruvísindaligt grundarlag, sum tú kanst byggja víðari á. Alt eftir, hvat tú velur, gevur náttúrubreytin møguleika fyri víðari lestri á flestu hægri útbúgvingum innan náttúruvísindi, verkfrøði, læknávisindi og samfelagsvísindi.

# Fyrireikingarbreytin

## Fyrsta árið

## Annað árið

Føroyskt A	
Enskt B	
Søga A	
Val 1	
Samfelagsfrøði C	Religión C
Støddfrøði C	Val 4
Ítróttur og heilsa C	Frítt val
Val 2	Frítt val
Val 3	

### Val 1

Franskt B  
Spanskt B  
Týskt B byrjanarmál  
Týskt B framhaldsmál  
Danskt A

### Val 2

Alisfrøði C  
Evnafrøði C  
Landafrøði C  
Lívfrøði C

### Val 3

Leiklist C  
Miðlakunnleiki C  
Myndlist C  
Tónleikur C

### Val 4

Alisfrøði B  
Evnafrøði B  
Ítróttur B  
Landafrøði B  
Leiklist B  
Lívfrøði B  
Miðlakunnleiki B  
Myndlist B  
Samfelagsfrøði B  
Støddfrøði B  
Tónleikur B

### Frítt val

Sæst á síðu G-15

Á fyrireikingarbreytini skalt tú í minsta lagi hava tvey A-stig og trý B-stig. Tú skalt harumframt velja eina náttúrulærugrein C, eitt fremmandamál B ella danskt A, og eina listalærugrein C, áðrenn tú byrjar. Sí annars vallærugreinayvirlitið á síðu G-15.

Treytin fyri at velja fyrireikingarbreytina er, at tú ert fylt/ur 18 ár í seinasta lagi 31. desember 2018.

## Um fyrireikingarbreytina

Fyrireikingarbreytin er ein tvey ára gymnasial útbúgving, sum serliga er ætlað tær, ið hevur havt ein steðg frá skúlanum, men sum nú ert til reiðar at fara aftur á skúlabonk. Kravdar lærugreinar á fyrireikingarbreytini eru føroyskt og søga á A stigi, enskt á B stigi, ítróttur og heilsa, støddfrøði, religión og

samfelagsfrøði á C stigi. Afturat hesum velur tú eina listalærugrein (C), eitt mál (B ella A) og eina náttúrulærugrein (C).

Fyrireikingarbreytin gevur atgongd til flestu styttri og miðallangar útbúgvingar umframt fleiri hægri útbúgvingar.

## Vallærugreinar og lestrarkrøv

Krøvini til, hvussu nógvar lærugreinar á A- og B-stigi, tú skalt hava á gymnasialu miðnámsútbúgvingunum, eru ymisk. Yvirlitið niðanfyri vísir minsta talið av A- og B-stigum, tú skalt hava fyri at fáa studentsprógv:

- 4 A-stig og 3 B-stig: **Búskaparbreytin**
- 4 A-stig og 3 B-stig: **Hugbreytin**
- 4 A-stig og 3 B-stig: **Náttúrubreytin**
- 2 A-stig og 3 B-stig: **Fyrireikingarbreytin**

Lærugreinar eru flokkaðar í C-, B- og A-stig, har C er lægsta stigið og A hægsta stigið, tú kanst náa í eini miðnámsútbúgving.

Á 3 ára gymnasialu breytunum skal næmingurin samlað hava undirvísing ímillum 2.470 og 2.600 klókkutímar, og næmingatíðin skal í mesta lagi vera 650 tímar.

Á 2 ára gongdini á Fyrireikingarbreytini skal næmingurin hava undirvísing ímillum 1.625 og 1.760 klókkutímar, og næmingatíðin skal í mesta lagi vera 450 tímar.



Gymnasialar miðnámsútbúgvingar

## Vallærugreinayvirlit

### Búskapar-, Hug-, Náttúru- og Fyrireikingarbreytin

Lærugrein	Stig	Lærugrein	Stig
Alisfrøði	C-B-A	Mentanarfatan	C-B
Altjóða búskapur	B-A	Miðlakunnleiki	C-B
Danskt	A	Myndlist	C-B
Enskt	A	Fyriskipan	C
Evnafrøði	C-B-A	Sálarfrøði	C-B
Fígging	C-B	Samfelagsfrøði	B-A
Fornaldarfrøði	C	Spanskt	B-A
Forritan	C	Stjarnufrøði	C
Fotografi	C	Støddfrøði	C
Franskt	B-A	Sølubúskapur	C-B-A
Heimspeki	C-B	Teldufrøði	C
Kunningartøkni	C-B	Tónleikatøkni	C
Innovatión	C-B	Tónleikur	C-B-A
Ítróttur	B	Týskt byrjanarstöði	B-A
Landafrøði	C-B	Týskt framhald	B-A
Latín	C	Vinnulívsrættur	C
Leiklist	C-B	Vinnulívsbúskapur	C
Lívfrøði	C-B-A	Virkisbúskapur	C-B-A

■ Listalærugreinar ■ Fremmandamál ■ Nátt. lærugreinar ■ Búskaparlærugreinar ■ Vællærugreinar



## Onnur tilboð:

### Miðnám fyrireiking

VINNURÆTTAÐAR MIÐNÁMSÚTBÚGVINGAR

#### Lærugreinar

Føroyskt

Enskt

Støddfrøði

Alisfrøði

Samfelag

Lestrarmenning



Miðnám fyrireiking er eitt ára gongd, sum vendir sær til tín, ið hevur tørv á at fyrireika teg til at byrja eina miðnámsútbúgving, t.d. gymnasjalt miðnám ella yrkisrættað miðnám.

Á miðnámi fyrireiking er undirvísingin lagað til tørvin hjá einstaka næminginum, har dentur er lagdur á at virka í felagsskapi og at menna fakligar og sosialar førleikar. Lærugreinarnar, sum eru á miðnámi fyrireiking eru føroyskt, enskt, støddfrøði, alisfrøði, samfelag og lestrarmenning.

Hóast tímatalvan er býtt sundur í lærugreinar, verður eisini arbeitt tvørtur um fakmørk í verkætlanum.